

### കാസർഗോട് ജില്ലയിലെ പട്ടികജാതി പട്ടികവർഗ്ഗ കോളനികൾ

17 (323) ശ്രീ. എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കാസർഗോട് ജില്ലയിൽ എത്ര പട്ടികജാതി/ പട്ടികവർഗ്ഗ കോളനികൾ നിലവിലുണ്ടെന്ന് മണ്ഡലം തിരിച്ചു വ്യക്തമാക്കാമോ?

പട്ടികജാതി വികസന വകുപ്പ് മഞ്ചേശ്വരം നിയമസഭാമണ്ഡലം-148, കാസർഗോഡ് നിയമസഭാമണ്ഡലം - 177, കാഞ്ഞങ്ങാട് നിയമസഭാമണ്ഡലം - 31, ഉദുമ നിയമസഭാമണ്ഡലം - 105, തൃക്കരിപ്പൂർ നിയമസഭാമണ്ഡലം - 79 ആകെ - 540.

(ബി) പ്രസ്തുത കോളനികളിൽ ഓരോന്നിലും അടിസ്ഥാന സൗകര്യങ്ങൾ വർദ്ധിപ്പിക്കുന്നതിനായി കഴിഞ്ഞ പത്ത് വർഷക്കാലം അനുവദിച്ച പദ്ധതികൾ ഏതാണെന്നും തുക എത്രയാണെന്നും വ്യക്തമാക്കാമോ?

പട്ടികജാതി കോളനികളിലെ അടിസ്ഥാന സൗകര്യം വർദ്ധിപ്പിക്കുന്നതിന് നിലവിലുള്ള പദ്ധതികളായ ഗാന്ധിഗ്രാമം പദ്ധതി, സ്വയംപര്യാപ്ത ഗ്രാമം പദ്ധതി, അംബേദ്കർ ഗ്രാമ വികസന പദ്ധതി, കോർപ്പസ് ഫണ്ട് എന്നീ പദ്ധതികൾക്ക് അനുവദിച്ച തുക അനുബന്ധമായി\* ചേർക്കുന്നു.

(സി) അപ്രകാരം അനുവദിച്ച തുക മുഴുവൻ വിനിയോഗിച്ചിട്ടുണ്ടോ എന്നും ഇല്ലെങ്കിൽ അതിനുള്ള കാരണമെന്താണെന്നും വ്യക്തമാക്കാമോ?

ഗാന്ധിഗ്രാമം പദ്ധതിയ്ക്ക് അനുവദിച്ച തുക പൂർണ്ണമായും വിനിയോഗിച്ചു. അംബേദ്കർ ഗ്രാമ പദ്ധതിയിലെ 4 എണ്ണം പൂർത്തീകരിച്ചിട്ടുണ്ട്. ബാക്കി വരുന്ന 6 പ്രവൃത്തികൾ നടന്നുവരുന്നു. നവോദയ നഗറിന്റെ പ്രവൃത്തികൾ ഈ മാസംതന്നെ ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.

(ഡി) ഏതെല്ലാം കോളനികളിൽ ഏതെല്ലാം പ്രവൃത്തികളാണ് അനുവദിച്ച പദ്ധതികൾ പ്രകാരം ബാക്കിയുള്ളതെന്ന് വ്യക്തമാക്കാമോ;

(ഇ) അടിസ്ഥാന സൗകര്യങ്ങളുടെ കാര്യത്തിൽ ഇനിയും ചെയ്തുതീർക്കേണ്ട പ്രവൃത്തികൾ ഏതൊക്കെയാണെന്ന് കോളനികൾ തിരിച്ചു വ്യക്തമാക്കാമോ; പട്ടികജാതി പട്ടികവർഗ്ഗ പിന്നോക്ക ക്ഷേമ വകുപ്പിന്റെ ഏതെല്ലാം ഫണ്ടുകൾ ഉപയോഗിച്ച് പ്രസ്തുത പ്രവൃത്തികൾ ചെയ്യാൻ കഴിയുമെന്ന് വിശദമാക്കാമോ?

(ഡി&ഇ) അനുബന്ധമായി\* ചേർത്തിരിക്കുന്നു.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.